

۲۶۰۶۷

اللہ اکبر

خطبہ صدارت مع فتویٰ

حضرت شیخ الہند مولانا محمود الحسن صاحب یونیدی قدس سرہ العزیز
کا وہ مشہور خطبہ جو مسلم منشیل (آزاد) یونیورسٹی علیگڑھ کے افتتاح کے
وقت دیا گیا۔ اور ہمیں ترک موالات اور عدم تعاون پر مفصل اور مدلل فتویٰ ہے
جسکو

منشی مشتاق احمد صاحب نے شہر سیرٹھ محلہ کوٹلہ سے

زیر نگرانی منشی عبدالقدیر والاخوت تاجران کتب دہلی

غنی المطالع دہلی پرنٹرز کریم شاہ کٹیا



بِسْمِ اللَّهِ الرَّحْمَنِ الرَّحِيمِ

حَامِدًا وَمُصَلِّيًا وَسَلَامًا



اما بعد۔ جلسوں کی عام روش کا اقتضایہ ہے کہ میں سب سے پہلے اس عزت و صدارت پر جو کہ ایک نہایت ہی سرفراز و شاندار و شجاعانہ جدوجہد کرنیوالی جماعت کی طرف سے مجھ کو مرحمت ہوئی ہے شکرگزاری اور منت پذیری کا اظہار کروں۔ لیکن میں سمجھتا ہوں کہ یہ شکر یہ چند وقیع اور شاندار الفاظ سے ادا نہیں ہو سکتا۔ اور نہ مجھ کو محض رسمی اور مصنوعی ممنونیت کی نمائش اس بھاری فرائض کے بوجھ سے سبکدوش کر سکتی ہے جو فی الحقیقت آپ نے اس عزت افزائی کے ضمن میں مجھ پر عائد کی ہے۔ دو چار پھر کہتے ہوئے حملے بلاشبہ عارضی طور پر مجلس کو محفوظ کر سکتے ہیں مگر میں خیال کرتا ہوں کہ میری قوم اس وقت فصاحت و بلاغت کی بھوک نہیں ہے اور نہ اس قسم کی عارضی مسرتوں سے اُسکے درد کا اہلی و زمان ہو سکتا ہے اس کے لیے ضرورت ہے ایک قائم و دائم جوش کی۔ نہایت ہی صابرانہ ثبات قدم کی۔ دلیرانہ مگر عاقلانہ طریق عمل کی۔ اپنے نقص پر پورا قابو پانے کی غرض ایک پختہ کار بلند خیال اور ذی ہوش محمدی بننے کی۔

میں ہرگز آپ کے لکچراروں اور فصیح اللسان تقریر کرنے والوں کی تحقیر نہیں کرتا کیونکہ میں خوب جانتا ہوں کہ جو چیز سوسے ہوئے دلوں کا دروازہ کھٹکاتی ہے۔ اور زمانہ کی ہوا میں اقل متوج پیدا کرتی ہے وہی دعوت حق کا غلط ڈالنے والی زبان ہے، ہاں ہتھوڑا گزرا کرنا ہوں کہ متکلم اور مخاطب کے دل میں سی جیل کا سچا جذبہ اس کے اخلاق میں شجاعانہ استقامت و ایثار اس کے جوارح میں قوت عمل۔ اور اس کے ارادوں میں یگانگی اور چستی ہو۔ محض گرجوش تقریریں کسی ایسے

کھن اور بلند پایہ مقصد میں آپ کو کامیاب نہیں کر سکتیں۔

کیف الوصول الی سعاد و دونها • قلل الجہال و دوہن خوف

اے حضرات آپ خوب جانتے ہیں کہ جس وادی پر خار کو آپ برہنہ پا ہو کر قطع کرنا چاہتے ہیں وہ مشکلات اور تکالیف کا جنگل ہو۔ قدم قدم پر وہاں صعوبتوں کا سامنا ہی طرح طرح کی بدنی اور مالی اور باہی کمزریات آپ کے دامن استقلال کو الجھانا چاہتی ہیں لیکن حقیقت الجنتہ بالمکافئ کے قائل کو اگر آپ خدا کا سچا رسول مانتے ہیں (اور ضرور مانتے ہیں) تو یقین رکھئے کہ جس صحرائے پر خار میں آپ گام زن ہونیکا ارادہ رکھتے ہیں اُسکے راستے سے جنت کا دروازہ بہت ہی قریب کامیابی کا آفتاب ہمیشہ مصائب و آلام کی گھٹاؤں کو پھاڑ کر نکلا ہی اور اعلیٰ تمناؤں کا چہرہ سخت سے سخت صعوبتوں کے جھرمٹ میں سے دکھلائی دیا ہے۔

امر حسیبتکم ان تدخلوا الجنة ولکم ما یاتکم مثل الذین خلوا من قبلکم مستثم الباساء والضراء وذلزلوا حتی یقول الرسول والذین امنوا معہ متی نصر اللہ الا ان نصر اللہ قریب	کیا تم کو یہ خیال ہو کہ تم جنت میں جا گھسے اور وہیں اس طرح کے حالات پیش نہ آئینگے جوتے پہلے لوگوں کے پیش آئے! انکو سختیاں اور مضمریں پہنچیں اور وہ ہتھ پر جھڑپیں لگے کہ پیغمبر اور اس کے ساتھ کے مومنین بول اٹھے کہ خدا کی مدد کہاں ہو یا درکھو کہ خدا کی مدد نزدیک ہے
--	--

دوسری جگہ ارشاد ہے

امر حسیبتکم ان تدخلوا الجنة ولکم ما یاتکم مثل الذین خلوا من قبلکم مستثم الباساء والضراء وذلزلوا حتی یقول الرسول والذین امنوا معہ متی نصر اللہ الا ان نصر اللہ قریب	کیا تم نے یہ خیال کیا ہو کہ تم جنت میں داخل ہو جاؤ گے مگر ان کے لئے کہ اللہ جلا کرے تم میں سے مجاہدین کی اور صابریں کی
--	--

ایک اور مقام پر فرماتے ہیں۔

الذہ احسب الناس ان یتذکروا ان یقولوا امنا وہم لا یفتنون • ولقد فتنا الذین من قبلہم فلیعلمن اللہ الذین صدقوا و ليعلمن الکاذبین •	کیا لوگ یہ سمجھ بیٹھے ہیں کہ محض آمنا کہنے پر وہ چھوڑ دے جائیں گے حالانکہ ہم نے ان سے پہلے لوگوں کی آزمائش کی ہے تو ضرور یہ کہ اس پر کئے گئے تھے اور جھوٹے لوگوں کو۔
---	--

یہ حق تعالیٰ شانہ کی سنت مستمرہ جو ہمیں کسی قسم کی تبدیل و تغیر کو راہ نہیں۔ کوئی قوم مدعیِ شہادت

کی محبت اور اس کے راستہ پر چلنے کی مدد نہیں ہوتی جسکا امتحان و آزمائش کی کسوٹی پر نہ کسا گیا ہو۔
خدا کے برگزیدہ اور اولوالعزم پیغمبر جن سے زیادہ خدا کا پیار کسی پر نہیں ہو سکتا وہ بھی مستثنیٰ نہیں ہے
بیشک ان کو مظفر و منصور کیا گیا۔ مگر کب سخت ابتلا اور زلزال شدید کے بعد خود فرماتے ہیں
حَتَّىٰ إِذَا اسْتَأْذَنَ الرَّسُلُ وَخَلَعُوا الْأَثْمَارَ قَدْ كُنِيَ أُولَٰئِكَ لَمْ يَكُنْ لَهُمْ لِبَاسٌ مِّنْ عِلْمٍ مَّا هُم بَلَاغُهُمْ إِلَىٰ يَوْمِ الْقِيَامَةِ
کَاشَاءُ وَلَا يَرْكَبُ بَآسُنَاعَيْنَ الْغُيُوبِ ۚ

پس اے فرزند ان توحید میں چاہتا ہوں کہ آپ انبیاء و مرسلین اور ان کے وارثوں
کے راستہ پر چلیں۔ اور جو لڑائی ہو وقت شیطان کی ذریت اور خدا سے قدوس کے لشکروں میں
ہو رہی ہو اس میں ہمت نہ ماریں اور یاد رکھیں کہ شیطان کے مضبوط سے مضبوط آہنی قلعے
خداوند قدیر کی امداد کے سامنے تاریک بھرت سے بھی زیادہ کمزور ہیں۔

ایمان دار تو خدا کے راستہ میں لڑتے ہیں اور
کافر شیطان کے راستہ میں۔ پس تم شیطان کے
مددگاروں سے لڑو۔ بلاشبہ شیطان کی فریب
کاری محض لہجہ بویج ہے

الَّذِينَ آمَنُوا يَتْلُونَ فِي سُبُلِ اللَّهِ
وَالَّذِينَ كَفَرُوا يَتْلُونَ فِي سُبُلِ
الْقَاغُوتِ فَقَاتِلُوا أَوْلِيَاءَ الشَّيْطَانِ
إِنَّ كَيْدَ الشَّيْطَانِ كَانَ ضَعِيفًا

میں نے اس پیرانہ سالی اور علالت و نقاہت کی حالت میں (جسکو آپ خود مشاہد فرما رہے ہیں)
آپ کی دعوت پر اسلئے لبیک کہا کہ میں اپنی ایک گرم شدہ متلع کو یہاں پانے کا اُمیدوار ہوں
بہت سے نیک بندے ہیں جسکے چہروں پر ناز کا نور اور ذکر اللہ کی روشنی جھلک رہی ہے
لیکن جب ان سے کہا جاتا ہے کہ خدا را جلد اُظہرو اور اس اُمت مرحومہ کو کفار کے زغہ سے بچاؤ
تو ان کے دلوں پر خوف و ہراس مسلط ہو جاتا ہے خدا کا نہیں بلکہ چند ناپاک ہستیوں کا، اور ان کے
سامان حرب و ضرب کا حالانکہ ان کو تو سب سے زیادہ جانتا چاہئے تھا کہ خوف کھانے کے قابل
اگر کوئی چیز ہے تو وہ خدا کا غضب اور اس کا قابضہ انتقام ہے اور دنیا کی متلع قلیل
خدا کی رحمتوں اور اس کے انعامات کے مقابلہ میں کوئی حقیقت نہیں رکھتی، چنانچہ اسی قسم کے
مضمون کی طرف حق تعالیٰ شاہد ہے ان آیات میں اشارہ فرمایا ہے۔

کیا تم نے ان لوگوں کی طرف نظر نہیں کی جن سے

الْعَرَضَ إِلَىٰ الَّذِي يُدْفِنُكُمْ لَكُمْ لَقَدْ آتَيْنَا بَكْرًا

أَقِمُوا الصَّلَاةَ وَآتُوا الزَّكَاةَ فَلَا تُكَلِّمُوا
عَلَيْهِمُ الْقَوْلَ إِذَا فَرَغْتُمْ مِنْهُمْ يُخْشَوْنَ
النَّاسَ كَخَشْيَةِ اللَّهِ أَوْ أَشَدَّ خَشْيَةً
وَقَالُوا رَبَّنَا لِمَ كَتَبْتَ عَلَيْنَا الْقِتَالَ
لَوْ أَخَّرْنَا إِلَىٰ أَجَلٍ قَرِيبٍ قُلْ
مَتَاعُ الدُّنْيَا قَلِيلٌ وَالْآخِرَةُ خَيْرٌ
لِّمَنِ اتَّقَىٰ وَلَا تَظْلُمُونَ فَتَبَيَّنَ أَيُّهَا
تَكُونُوا يَدْرِكَكُمُ الْمَوْتُ وَلَوْ
كُنْتُمْ فِي بُرُوجٍ مُّشِيدَةٍ

کہا گیا تھا کہ اپنے ماتہ کو روکو اور نماز پڑھتے رہو اور
زکوٰۃ ادا کرتے رہو۔ پھر جب ان پر جہاد فرض کیا گیا
تو کیا ایک ان میں کا ایک فریق ڈرنے لگا اوہیں
سے خدا کی برابر یا اس سے بھی زیادہ اور کہنے لگا کہ
اے ہمارے پروردگار اپنے ہمہ جہاد کیوں فرض
کر دیا اور کیوں تھوڑی مدت بہکو اور مہلت نہ دی
کہ وہ دنیا کا فائدہ تھوڑا سا ہی اور آخرت اس
شخص کیلئے بہتر ہے جس نے تقویٰ اختیار کیا اور
تمہارے ایک تانگے کی برابر بھی ظلم نہیں کیا جائیگا جہاں
کہیں بھی تم ہو موت تمکو آدباٹے گی اگرچہ تم
نہایت مستحکم قلعوں میں ہو۔

اے نوہالان وطن جب میں نے دیکھا کہ میرے اس درو کے غمخوار جس سے میری
ہڈیاں گھٹی جا رہی ہیں، مدرسوں اور خانقاہوں میں کم اور سکولوں اور کالجوں میں زیادہ ہیں تو
میں نے اور میرے چند مخلص احباب نے ایک قدم علیگڑھ کی طرف بڑھایا اور اس طرح ہم نے
ہندوستان کے دو تاریخی مقاموں (دیوبند اور علیگڑھ) کا رشتہ جوڑا۔
کچھ بعید نہیں کہ بہت سے نیک نیت بزرگ میرے (سفر نیکو چینی کریں اور مجھ کو اپنے مرحوم
بزرگوں کے مسلک سے منحرف تلمانیں لیکن اہل نظر سمجھتے ہیں کہ جس قدر میں بظاہر علیگڑھ کی طرف
آیا ہوں اس سے کہیں زیادہ علیگڑھ میری طرف آیا ہے۔

دش دیدم کہ ملائک و میخانہ زوند
گل آدم بسرشتند و بہ پیمانہ زوند
ساکنان جسم بہتر عفاف ملکوت
بامن راہ نشین بادہ مستانہ زوند
شکریہ و کہ میان من و او صلح فساد
خمریاں رقص کناں ساغر شکرانہ زوند
جنگ ہفتاد و دولت ہمسرا عذر بند
چوں ندیدند حقیقت را وفا نہ زوند

آپ میں سے جو حضرات محقق اور باخبر ہیں وہ جانتے ہوں گے کہ میرے اکابر سلف نے

کسی وقت بھی کسی اجنبی زبان کے سیکھنے یا دوسری قوموں کے علوم و فنون حاصل کر سنبے
کفر کا فتویٰ نہیں دیا۔ ہاں یہ سب شک کہا گیا کہ اگر انگریزی تعلیم کا آخری اثر یہ ہے جو عموماً دیکھا
گیا ہے کہ لوگ نصرانیت کے رنگ میں رنگے جائیں۔ یا ملحدانہ گستاخیوں سے اپنے مذہب
اور مذہب والوں کا مذاق اڑائیں یا حکومت وقت کی پرستش کریں لگیں۔ تو ایسی تعلیم پانے
سے ایک مسلمان کے لئے جاہل رہنا ہی اچھا ہے۔

اب ازراہ نوازش آپ ہی انصاف کیجئے کہ یہ تعلیم سے رد کتنا یا اس کے اثر
سے۔ اور کیا یہ وہی بات نہیں جسکو آج مسٹر گاندھی اس طرح ادا کر رہے ہیں کہ
”ان کالجوں کی اعلیٰ تعلیم بہت اچھے صاف اور شفاف ذہن کی طرح ہے جس میں
تھوڑا سا زہر ملا دیا گیا ہو۔“

بارے خدا کا شکر ہے کہ اس نے میری قوم کے نوجوانوں کو توفیق دی کہ وہ اپنے
نفع و ضرر کا موازنہ کریں اور ذہن میں جو زہر ملا ہوا ہے اس کو کسی بھیکے کے ذریعہ سے علیحدہ
کر لیں۔ آج ہم وہی بھیکا نصب کرنے کے لئے یہاں جمع ہوئے ہیں اور آپ نے مجھ سے
پہلے سمجھ لیا ہو گا کہ وہ بھیکا ”مسلم نیشنل یونیورسٹی“ ہی۔

مطلق تعلیم کے فضائل بیان کرنے کی ضرورت اب میری قوم کو نہیں رہی کیونکہ
زمانہ نے خوب بتلا دیا ہے کہ تعلیم سے ہی بلند خیالی اور تدبیر اور ہوشمندی کے پودے
نشو و نما پاتے ہیں اور اسی کی روشنی میں آدمی نجات و نجات کے رستہ پر چل سکتا ہے۔

ہاں ضرورت اس کی ہے کہ وہ تعلیم مسلمانوں کے ہاتھوں میں ہو۔ اور اختیار کے اثر
سے کلیتہً آزاد ہو۔ کیا باعتبار عقائد و خیالات کے اور کیا باعتبار جماعت و اقوال کے اور
کیا باعتبار اوضاع و اطوار کے ہم غیروں کے اثرات سے پاک ہوں

ہماری عظیم الشان قومیت کا اب یہ فیصلہ ہونا چاہئے کہ ہم اپنے کالجوں سے بہت
ستے داسوں کے غلام پیدا کرتے رہیں بلکہ ہمارے کالج نمونہ ہونے چاہئیں بغداد
اور قرطبہ کی یونیورسٹیوں کے۔ اور ان عظیم الشان مدارس کے جنہوں نے یورپ کو
اپنا شاگرد بنایا۔ اس پیشتر کہ ہم اس کو اپنا استاد بناتے۔

آپ نے سنا ہو گا کہ بغداد میں جب مدرسہ نظامیہ کی بنیاد اسلامی حکومت کے ہاتھوں سے رکھی گئی تو اس دن علما نے جمع ہو کر علم کا ماتم کیا کہ افسوس آج سے علم حکومت کے عہدے اور منصب حاصل کرنے کے لئے پڑھا جائے گا۔ تو کیا آپ ایک ایسے کالج سے فلاح قومی کی امید رکھتے ہیں جس کی امداد اور نظام میں بڑا قومی ہاتھ ایک غیر اسلامی حکومت کا ہو۔

ہماری قوم کے سربراہان اور وہ لیڈروں نے سچ تو یہ ہے کہ امت اسلامیہ کی ایک بڑی اہم ضرورت کا احساس کیا بلاشبہ مسلمانوں کی درسگاہوں میں جہاں علوم عصریہ کی اعلیٰ تعلیم دی جاتی ہو اگر طلبہ اپنے مذہب کے اصول و فروع سے بچیں ہوں اور اپنے قومی محسوسات اور اسلامی فرائض فراموش کر دیں اور ان میں اپنی ملت اور اپنے ہم قوموں کی حمیت نہایت ادنیٰ درجہ پر رہ جائے۔ تو یوں سمجھو کہ وہ درسگاہ مسلمانوں کی قوت کو ضعیف بنانے کا ایک آلہ ہے اسلئے اعلان کیا گیا ہے کہ ایسی آزاد یونیورسٹی کا افتتاح کیا جائے گا جو گورنمنٹ کی اعانت اور اس کے اثر سے بالکل علیحدہ اور جس کا تمام نظام عمل اسلامی خصائل اور قومی محسوسات پر مبنی ہو۔

مجھے لیڈروں سے زیادہ ان فوہالان وطن کی ہمت بلند پرائیں اور شاہان کھنچا جنہوں نے اس نیک مقصد کی انجام دہی کے لئے اپنی ہزاروں امیدوں پر پانی پھیر دیا۔ اور باوجود ہر قسم کی طبع اور خون کے وہ موالات نصاریٰ کے ترک پر نہایت مضبوطی اور استقلال کے ساتھ قائم رہے اور اپنی عزیز زندگیوں کو ملت اور قوم کے نام پر وقف کر دیا۔

شاید ترک موالات کے ذکر پر آپ اس مسئلہ کی تحقیق کی طرف متوجہ ہو جائیں اور ان عامۃ الورد و سوالات و شبہات کے دلدل میں پھنسنے لگیں جو اس بہت ہی اہم و عظیم مسئلہ کے متعلق آج کل علماء زبان زد ہیں اسلئے میں آپ سے اجازت چاہتا ہوں کہ آپ تصور اس وقت مجکو اس تحریر کے سناتے کے لئے سعنایت فرمائیں جو میں نے بعض مسائل دریافت کئے جانے پر دیو بند سے تیار کر کے بھیجی تھی۔ فقط +

(اس کے بعد حضرت شیخ الہند کا فتویٰ بجواب طلبہ علیگڑھ کالج ملاحظہ فرمایا جائے)

فتوے

شیخ الہند حضرت مولانا محمود الحسن صاحب قدس سرہ العزیز سوال

کیا فرماتے ہیں علمائے دین و مفتیان شرع متین اس مسئلہ میں
نمبر ۱۔ اس وقت جو گورنمنٹ سے مدارس میں بضرورت زیادتی اخراجات مدارس
کی امداد لیجاتی ہے اس امداد کا ترک موالات کی وجہ سے لینا جائز ہے یا نہیں؟
نمبر ۲۔ جو وظائف کہ سرکاری طرف سے طلبہ کو اور خطاب یا فتنہ صحاب کو ملتے ہیں
ان کا لینا ان کو جائز ہے یا نہیں؟

نمبر ۳۔ طلبہ کے ذمہ والدین یا دیگر مربیوں کو بغیر اطلاع ملتے ہوئے یا انکی خلافت
مرضی ایسے مدارس کو چھوڑ دینا واجب ہے یا نہیں؟

نمبر ۴۔ جنکا نان نفقہ طلبہ کے اوپر فرض عین ہے مثلاً اولاد اور وجہ یا ضعیف والدین
انکو چھوڑ کر ہمسکو وجہ اللہ خلافت کے کام میں لگنا ضروری ہے یا نہیں؟

نمبر ۵۔ جن مدارس میں کہ سرکاری امداد لیجاتی ہے یا جو والی ریاست ترک موالات اور
مسئلہ خلافت کے مخالف ہوں اور ان سے کچھ رقم ملتی ہے ایسے مدارس میں پڑھنا یا پڑانا یا انہیں امامت
و وعظ و نصیحت یا نہ ہی تعلیم دینے کے امور کے انتظام کرنے کی ملازمت کرنا جائز ہے یا نہیں؟

نمبر ۶۔ اپنے ذاتی اخراجات کے لئے اور ان لوگوں کے لئے جنکا نان و نفقہ اسکے بوجہ
فرض ہے بقدر ما کفنی خلافت کے بیت المال سے لینا جائز ہے یا نہیں؟

نمبر ۷۔ ان لوگوں سے کیا معاملہ رکھنا چاہئے جو سرکاری ملازم ہیں یا ایسے مدارس میں
ملازم ہیں جن کو سرکار سے امداد ملتی ہے۔

نمبر ۸۔ مسئلہ خلافت اور ترک موالات میں اہل ہنود سے اتحاد رکھنا اور ان سے امداد

اعانت یعنی خواہ مالی ہو یا زبانی یا اور کسی قسم کی ہر جائز ہے یا نہیں؟

نمبر ۹۔ مدرسۃ العلوم علیگندہ کے دوامی فنڈ کاروبار یا اسکی عمارتیں جو تقریباً چالیس لاکھ روپیہ کی ہیں اور کتب خانہ جو رقم کثیر کا ہے اور دیگر حوائج کی اشیاء جو ہزار ہا روپیہ کی مالیت کی ہیں ان تمام چیزوں کی حفاظت اور ہر چیز کو اپنے مصرف میں صرف کرنا ممبران مدرسہ کے ذمہ فرض ہے یا نہیں؟

نمبر ۱۰۔ جو طلبہ انگریزی خواہ ہیں ان کے لئے شرعیہ ضروری ہے کہ وہ علم دین کی تکمیل میں مشغول ہوں تاکہ فلان تحصیل ہو کر دوسروں کو تعلیم دیتے رہیں یا ایسے طلبہ کو اس وقت ترک حالات و خلافت کو کامیاب بنانا ضروری ہے خلاصہ سوال یہ ہے کہ تکمیل علوم دینیہ کو ترجیح ہے یا ترک حالات و خلافت کے کام میں مشغول ہونے کو۔ — بینوا تو جسروا

طلباء مدرسۃ العلوم علیگندہ محرم و مغرہ ماہ صفر ۱۳۳۹ھ

الجواب

بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ

دل ہی تو ہونے لگت ہے کہ کون سے بہتر آئے کیوں روئیں گے ہم ہزار بار کوئی ہمیں ستائے کیوں

آن مسائل کا جواب سننے سے پہلے نہایت ضروری ہے کہ ایک مسلم صادق تلمذ گرد و پیش

کے خیالات سے عجز نہ ہو کر اپنے ایمان کی قدرو قیمت اور شعائر الہیہ کی عظمت اور مقامات مقدسہ

کے تقدس و احترام کو اچھی طرح و نشین کرے اور دروس ماضیہ کے ساتھ واقعات حاضرہ

پر ایک گہری نظر ڈالے تو اسے معلوم ہو گا کہ آج مسلمانوں کی سب سے بڑی مسئلہ گرانمایہ (جس کا تھنڈا

ہر ایمان رکھنے والے کا اولین فرض ہی کس طرح کوئی جا رہی ہے اور کن کن بے عہدیوں اور شرمناک

عیاریوں اور زہادہ ہزینوں سے جزیرۃ العرب کے متعلق پچھلے سلاطین و ملوک و امراء کی

سب سے اہم وصیت کا مہلکہ کیا جا رہا ہے۔

اعلام اللہ ہے اسلام کی عزت اور شوکت کی بچگنی میں کوشش کا کوئی دقیقہ اٹھانے کا

عراق فلسطین اور شام جنگو میں ہمارے بھائیوں کی ہلاکتوں کی خبریں سن کر ہمارے دل پر گہرا غم ہوا۔ ہم نے خون کی ندیاں بہا کر فریاد کیا تھا پھر کفار کی حریصانہ حوصلہ مندوں کی جولا کا دین گئے۔ پھر ان خلافت کی دھجیاں اڑادی گئیں۔ فلسطین فلسطین جسکی ہستی سے تمام روئے زمین کے مسلمانوں کی کستیں کا شیرازہ بندھتا ہے اور جو کجیبت ظل اللہ فی الارض ہو نیکی آسمانی قانون کا رائج کرے والا اور مسلمانوں کے حقوق و مصالح کا حافظ اور شعار اللہ کی سیانت کا ضامن اور کلمۃ اللہ کی رفعت و سر بلندی کا کنیل تھا وہ بھی بشارتوں کے ترغے میں پھنس کر بے دست و پا ہو چکا ہے۔

صفت علی مصائب لو انھا صفت علی الايام صرنا لیا

رسول اللہ صلی اللہ علیہ وسلم کا جھنڈا (خاکم بدن) سرنگوں ہوا جا رہا ہے حضرت ابو عبیدہ سعد بن ابی وقاص ناکہ بن الولید اور ابو ایوب انصاری رضی اللہ عنہم کی روحیں اپنی خواجگاہوں میں بھین ہیں۔ یہ سب کیوں ہو۔ اسلئے کہ مسلمانوں میں سے غیرت و حمیت مفقود ہو رہی ہے جو جرات اور دینی حرارت انکی سیراث تھی وہ انہوں نے غفلت اور تعیش کے نشہ میں دھو کر کے حوالہ کر دی ہے۔

یہی نہیں کہ اس مصیبت کے وقت ایک مسلمان نے مسلمان کی مدد نہیں کی بلکہ قیامت تو یہ ہے کہ کفار کی موالات و اعانت اور فساداری کے حقوق میں ایک مسلمان نے دوسرے کی گردن کاٹی بھائی نے بھائی کا خون پیا اور دشمنوں کے سامنے سرخرو ہو نیکی ٹو اپنے اٹھ اپنے ہی خون میں رنگے۔ اے فرزندان اسلام! اور اے محبت دہن را کو مجھ سے زیادہ معلوم ہے کہ جس برق مسلم سوز نے ان بلاد اسلام کے غریب آزاد کو عطا دیا اور مملکت اسلامیہ کے قصر کو آگ لگائی اسکا اصلی ہیرونی عربوں اور ہندوستانیوں کے خون گرم سے تیار ہوا تھا اور جس دولت سے نصاریٰ ان ممالک مقدسہ میں کامیاب ہوئے اس کا بہت بڑا حصہ یہی تھا جسے ہی دست و بازو سے کمایا ہوا تھا۔

پس کیا اب بھی کوئی ایسا بلیہ اور غبی مسلمان پایا جائے جو جسکو نصاریٰ کے موالات و مناصرت کے نتائج قطیعہ معلوم ہوتے ہوں مگر ایسی تشویشناک حالت میں جبکہ ڈوبتا ہوا آدمی ایک تنگے کا سہارا ڈھونڈتا ہے وہ اس فکر میں ہو کہ کوئی صورت موالات کے جواز کی نکالے۔

اے میرے عزیزو! یہ وقت استجاب اور فریبت کی بحث کا نہیں بلکہ غیرت اسلامی اور

حمیت دینی سے کام لینے کا ہی کہیں علمائے زمانہ کا چھوٹا بڑا اختلاف تھا۔ یہی باتیں کوہِ پست اور
تہا سے دلوں کو بڑھ مرنے نہ کرے ہیں ہر وقت سے یہ نہیں کہتا کہ تم تلوار بیکر جہاد کرو یا عواقب اور شام
میں جا کر اپنے بھائیوں کا ساتھ دو بلکہ محض اس قدر درخواست کرتا ہوں کہ تم اپنے دشمنوں کے بازوؤں کو
قوی مت بناؤ اور حق تعالیٰ شانہ کے لمن ارشادات پر نہایت مستعدی اور خواہش مردی اور خلاص
نیت سے عمل کرو۔

لکھنؤ والو! یہودیوں کی ہمدردی کو اپنا دوست اور مددگار
مت بناؤ وہ آپس میں ایک دوسرے کے مددگار ہیں اور ہر
کوفی تم میں سے اُن کو دوست اور مددگار بننا سے وہ
بھی انہیں میں سے ہی۔

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ
وَالنَّصَارَةَ أَوْلِيَاءَ مِنْ بَعْضِهِمْ أَوْلِيَاءُ بَعْضُهُمْ
وَمَنْ يَتَوَلَّهُمْ فَلَئِنَّ مِنْهُمْ

یہودیوں کو نہیں چننا کہ وہ مومنین کے سوا کافروں کو
اپنا دوست یا مددگار بنائیں اور جو ایسا کرے گا اُس کو
اللہ سے کچھ سود کا نہیں۔

لَا يَتَّخِذُ الْمُؤْمِنُونَ الْكَافِرِينَ أَوْلِيَاءَ مِنْ
دُونِ الْمُؤْمِنِينَ، وَمَنْ يَتَّخِذْ ذَلِكَ فَلَيْسَ
مِنَ اللَّهِ فِي شَيْءٍ

ان منافقین کو دردناک قذاب کی خوشخبری سنا دو جو
مومنین کے سوا کافروں کو اپنا رفیق بناتے ہیں کیا وہ اسے
باس غرت تلاش کرتے ہیں حالانکہ تمام عزت خدا کیلئے ہی

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ
وَالنَّصَارَةَ أَوْلِيَاءَ مِنْ دُونِ الْمُؤْمِنِينَ
أَيَجْعَلُونَ عِنْدَ اللَّهِ الْحِزْبَ الَّذِي هُوَ أَعْدَاؤُكُمْ

اے ایمان والو! مومنین کے سوا کافروں کو اپنا رفیق
نہ بناؤ کہ تم لیا چاہتے ہو سچے اور پر
اللہ کا الزام صریح۔

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ
وَالنَّصَارَةَ أَوْلِيَاءَ مِنْ دُونِ الْمُؤْمِنِينَ
لِيُتَوَكَّلَ عَلَيْكُمْ فَلَئِنْ تَتَّخِذُوا

اے ایمان والو! تم اہل کتاب اور کافروں کو اپنا رفیق
نہ بناؤ کہ تم لیا چاہتے ہو سچے اور پر
اللہ کا الزام صریح۔

يَا أَيُّهَا الَّذِينَ آمَنُوا لَا تَتَّخِذُوا
الَّذِينَ اتَّخَذُوا دِينَهُمْ غَيْرَ دِينِ اللَّهِ
أَوْلِيَاءَ مِنْ دُونِ اللَّهِ فَأُولَٰئِكَ يَتَّخِذُونَ

ان میں بہت سے تم ایسے دیکھو گے جو رفیق بننے میں کافروں
کے بیشک برابر ہی وہ جو آگے بھاڑ رہے ہیں انہوں نے خود اپنے
لئے کہ اللہ کا غضب ہے اُن پر اور وہ ہمیشہ عذاب میں ہیں

يَتَّخِذُونَ الْكَافِرِينَ أَوْلِيَاءَ مِنْ دُونِ اللَّهِ
لَا يَتَّخِذُ اللَّهُ وَلِيًّا الْكَافِرِينَ
وَالْكَافِرِينَ هُمْ أَوْلِيَاءُ لِلَّذِينَ اتَّخَذُوا
أَوْلِيَاءَ مِنْ دُونِ اللَّهِ

اور اگر یقین رکھتے وہ اللہ ہاوردینی پر اور اس پر جو نبی
کی طرف آکر آیا تو کافروں کو فریق نہ بناتے لیکن انہیں
ہیت سے نافرمان ہیں۔

كَانُوا يُؤْمِنُونَ بِاللَّهِ وَالْيَوْمِ الْآخِرِ وَكَانُوا
إِلَيْهِ قَاغِيَةً وَأُولَئِكَ الَّذِينَ كَفَرُوا
فَمِنْهُمْ فَاسِقُونَ:

نہیں بلکہ تم کسی قوم کو جو یقین رکھتی ہو اللہ ہاوردینی
کے دن پر کہ وہ دوستی کرے ان سے جنہوں نے مقابلہ
کیا اللہ کا اور اس کے رسول کا اگرچہ وہ ملے باپ اپنے
پارشتہ داری کیوں نہیں ایسے ہی لوگ ہیں جنکے
دلوں میں اللہ سے ایمان ثبت کر دیا اور اپنی روح کی
انکی مدد فرمائی اور انکو داخل کر دیا باغ بہشت میں جنکے
نیچے بہتی ہیں نہریں ہمیں ہمیشہ رہیں گے اللہ اس سے
خوش اور وہ اللہ سے خوش یہ جماعت ہی خدا کی یاد کو
کہ خدا کی جماعت ہی کا سیاب ہے۔

كَانُوا قَوْمًا يَؤْمِنُونَ بِاللَّهِ وَالْيَوْمِ الْآخِرِ
يُؤَادُّونَ مَنْ حَادَّ اللَّهَ وَرَسُولَهُ وَلَوْ كَانُوا
آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ
عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ
وَأَيَّدَهُم بِرُوحٍ مِنْهُ فَوَيْدَ لَهُمْ جَنَّاتُ
تَجْرِي مِنْ تَحْتِهَا الْأَنْهَارُ خَالِدِينَ فِيهَا
بِإِذْنِ اللَّهِ عَنْهُمْ وَرِضْوَانُ عَنْهُ أُولَئِكَ
حِزْبُ اللَّهِ أَلَا إِنَّ حِزْبَ اللَّهِ هُمُ
الْمُفْلِحُونَ:

لئے ایمان والو! میرے دشمن اور اپنے دشمن کو فریق
ست بناؤ یہی کام سچے ہو تم ان کی طرف دوستی کا
مالا کہ وہ منکر ہوئے ہیں اس سچائی سے جو تمہارے
پس پر نچی ہے۔

يَا أَيُّهَا الَّذِينَ آمَنُوا لَا تَتَّخِذُوا عَدُوِّي
وَعَدُوَّكُمْ أَوْلِيَاءَ تُلْقُونَ إِلَيْهِمْ
بِالْمُودَّةِ وَقَدْ كَفَرُوا بِمَا جَاءَكُمْ
مِنَ الْحَقِّ:

اس مضمون کی آیات قرآن مجید میں بکثرت ہیں جنکا استیعاب مقصود نہیں مگر اس قدر واضح رہے
کہ اولیاء ترجمہ جوہنے دوست اور مددگار سے کیا ہے اس کا مافہام ابن جریر طبرکی اور حافظ عابد الدین بن علی
اور امام فخر الدین رازی وغیرہم اکابر مفسرین کی تصریحات ہیں۔ ہماری غرض صرف یہ قدر ہے کہ
ترک موالات کے سخت میں جیسا کہ ان کی مدد کرنا داخل ہو اسی طرح ان سے مراد لینا بھی ہے لہذا آپ کے
سوال اول و دوم کا جواب یہ ہو گا کہ مدارس میں جو امداد گورنمنٹ سے لجاتی ہے اور جو دلائف طلبہ وغیرہم
ملنے ہیں سب قابل ترک ہیں اور اس ترک موالات میں طلبہ اپنے والدین کی اجازت کے محتاج نہیں ہیں
بلکہ اگر حق ہے کہ وہ ادب اور تہذیب کے ساتھ اپنے والدین کو بھی ترک موالات پر مستعد بنائیں۔ اس وقت جو

منجان بعض طلبہ کو پیش آ رہا ہے عہد نبوت میں بھی بعض مومنین کو پیش آیا تھا۔ چنانچہ انہوں نے رسول کریم صلی اللہ علیہ وسلم کی خدمت مبارک میں عرض کیا یا رسول اللہ کفار سے بالکل علیحدگی اور قطع تعلق کس طرح ہو سکتا ہے اگر ہم ایسا کریں گے تو اپنے ماں باپ اور اپنے بھائیوں اور اپنے خویش و اقارب سب سے چھوٹ جائیں گے ہماری تجارتیں تباہ ہو جائیں گی۔ ہمارے اموال ضائع ہوں گے اور ہماری بسنیاں اجڑ جائیں گی۔ اس کا جواب حق تعالیٰ نے یہ عنایت فرمایا ۛ

قُلْ إِنْ كَانَ آبَاؤُكُمْ وَأَبْنَاؤُكُمْ وَنِسَاءُكُمْ وَأَمْوَالُكُمْ وَأَوْلَاؤُكُمْ هَٰؤُلَاءِ مِمَّا تَرْضَوْنَ فَأْتُوا بِهِمْ فَإِنْ كَانُوا لَا يَتَّبِعُونَ أَمْرَكُمْ فَمَنْ وَكَيْكُمْ بِأَمْرِكُمْ وَلَكُمْ عَمَلُكُمْ وَلَكُمْ لُحُوبُكُمْ ۚ	کہہ دو کہ تمہارے باپ اور تمہاری بیٹے اور تمہارے بھائی اور تمہاری بیویاں اور تمہارا کنہا و مال جو تم نے کمایا اور تجارت جسکی کسادبازی سے تم ڈرتے ہو اور مکانات جو تم کو پسند ہیں اگر یہ سب تم کو خدا اور خدا کے رسول اور خدا کی راہ میں قربانی کرنے سے زیادہ عزیز ہیں تو منتظر رہو تاکہ اے اللہ اپنے حکم کو اور اسے دستگیری نہیں کرتا اس قوم کی جو نافرمان ہیں۔
--	--

کبھی دلیس یہ دوسو گزرتا ہے کہ خدا نخواستہ اگر یہ تحریکات جو ملک میں پھیل رہی ہیں ناکام ہوئیں اور گورنمنٹ اپنی ضد پر اڑی رہی تو ہم کو سخت ضرر پہونچنے کا اندیشہ ہے۔ اس طرح کے خیالات اس زمانہ میں بھی پیش کئے گئے تھے۔ چنانچہ قرآن مجید میں ہے کہ: يَقُولُونَ تَخْشَىٰ أَنْ تُصِيبَنَا دَٰئِرَةٌ ۚ رِيسِنَ مَنَافِقِينَ کہتے ہیں کہ ہمارے دوستانہ تعلقات یہود کے ساتھ اسلئے ہیں کہ زمانہ کی گردش سے کہیں محمد رسول اللہ صلی اللہ علیہ وسلم کے ارادے ناکام میاب ہوں اور یہود غالب آجائیں تو اس وقت ہمارے لئے بڑی مصیبت کا سامنا ہوگا۔ اس کے جواب میں حق تعالیٰ شانہ نے فرمایا ۛ

فَقَسَىٰ اللَّهُ أَنْ يَأْتِيَنَّكَ الْفِتْنَةُ أَذْأَمْرٍ مِنْ عِنْدِهِ ۚ فَيُضِلُّكَ عَلَىٰ مَا اسْتَرَوْا فِي أَنْفُسِهِمْ ۖ ذُرِّيَّتَيْنِ ۚ	تو فریب ہو کہ اے اللہ فتح یا کوئی اور بات اپنے پاس سے پھر منافقین ان خیالات پر نادم ہو کر رہ جائیں جو ان کے دلوں میں مکنون ہیں۔
--	---

پس اے عزیز و اہل ایمان! بھروسہ کر کے اور اسکی سعی کو مضبوطی و اتمام کر اپنے غم پر قائم رہو اور موالات نصاریٰ کو ترک کرو اور اپنی استطاعت کے موافق جو خدمتگزاری اسلام کی کر سکتے ہو

اس سے درگزر نہ کر دے کہ اب وقت درگزر کا نہیں۔

حسن اتفاق سے ہر وقت ہندوستان کی سب سے بڑی کثیر التعداد قوم (ہندو) کا طبع نظر بھی تھا ہی ہمدردی اور واقعات پنجاب اور خواہش سلیف گورنمنٹ کی وجہ سے ترک موالات مع النصاری ہی اور ابھی حال میں سنا گیا ہے کہ سکھ لیگ نے بھی یہی فیصلہ کر لیا ہے اس موقع کو غنیمت سمجھنا چاہئے تم اپنی نظر خدا پر رکھو تمہارا دوست اور مددگار صرف وہی ہے۔ البتہ جو قومیں تمہارے ہیں پاک مقصد میں خود بخود شریک ہو جائیں گی تمہاری تائید اور غمخواری کریں ان سے تم بھی مصالحت اور رواداری کا پرتلاش کرو اور ہمیشہ واقعات و مردت اور حسن سلوک سے پیش آؤ قرآن حکیم میں ہے کہ :-

اللہ ان لوگوں کے متعلق جو دین کے معاملہ میں تم سے نہیں لڑے اور نہ انہوں نے تم کو تمہارے گھروں سے نکالا ہے پر منح نہیں کرتا کہ تم ان کے ساتھ بھلائی اور نفع دے سکو کرو بلاشبہ اللہ انصاف کرے گا اور تم کو چاہتا ہے کہ وہ تمہاری قوموں کی دوستی سے روکتا ہے جو تمہارے دین کے معاملہ میں لڑے اور تمہارے گھروں سے نکالا اور تمہارے نکالنے میں مدد دے اور جو لوگ ان سے دوستی رکھیں وہی ظالم ہیں۔

لَا يَنْهٰكُمْ اللّٰهُ عَنِ الدِّينِ لَمْ يُعَٰدِلْ لَكُمْ فِي الدِّينِ وَلَمْ يُخَيِّجْكُمْ مِّنْ دِيَارِكُمْ اَنَّ تَعَرَّوْهُمْ وَتَقْسِطُوا اِلَيْهِمْ اِنَّ اللّٰهَ يَحِبُّ الْمُنٰقِصِيْنَ ؕ اِنَّمَا يَنْهٰكُمْ اللّٰهُ عَنِ الدِّينِ قَالُوْكُمْ فِي الدِّينِ وَاَخْرَجُوْكُمْ مِّنْ دِيَارِكُمْ وَظَاهَرُوا عَلٰى اَخْرَاجِكُمْ اَنْ تُوَلُّوْهُمْ وَمَنْ يَّوَلُّهُمْ فَاُولٰٓئِكَ هُمُ الظّٰلِمُوْنَ ؕ

اس موقع پر اس قدر تنبیہ ضروری ہے کہ ہندو اور مسلمانوں کے ان تعلقات کا اثر یہ ہونا چاہئے کہ مسلمان اپنے کسی مذہبی حکم کو بدلیں اور شعا ئر کفر و شرک کو اختیار کرنے لگیں اگر وہ ایسا کریں تو شکی برباد گناہ لازم کی مثل اپنے اوپر منطبق کریں گے۔

میری غرض یہ ہے کہ آپ ترک موالات پر نہایت دیانت سے عمل کریں اور خالص خدا پر اپنی نظر رکھیں اور جن طلبہ کے حقوق واجبہ فوت ہوتے ہوں وہ اس تحریک کی تبلیغ میں بھی حصہ لیں بقدر ضرورت تعلیم دینی اور ضروریات زندگی حاصل کرنے کے بعد آجکل یہ مشغلہ نہایت سودمند ہے۔ حق تعالیٰ ہم سب کو اپنی مرضیات پر چلنے کی توفیق مرحمت فرمائے اور جن لوگوں کے ذمہ ولاد یا بیوی یا ماں باپ کے حقوق ہوں وہ اسی حد تک اس کام میں حصہ لیں جہاں تک انکی خبر گیری سے غافل نہ ہو کہ وہ بھی فرض ہے۔ اور اگر خلافت کی امداد و حفاظت میں سعی کریں تو ایک بقد ر اسکی ضروریات کے

علافت کبھی اس چندہ میں سے جو ہی کام کیلئے کیا گیا ہو کچھ حق الخدمت دے اسکا لینا جائز ہے۔

اصل موالات کفار حرام ہی اور جہاں تک قدرت ہو اپنے کو اور دوسرے دیکھو موالات کفار سے علیحدہ رکھنا ضروری ہی اور ہر مسلمان کو چاہئے کہ اپنی توجہ سب طرف سے ہٹا کر کسی بہ عزت سے وابستہ کرے جسکے ماتھے میں ہر ایک شاہ و گدا کی باگہری ہے۔

مصلحت دیدن آنست کہ یاراں ہمکار بگزارند و سرطرسہ یارے گیرند

اب بندہ التماس ختم کرتا ہی اور اس قدر اور معروض ہی کہ بندہ کوئی مفتی نہیں فتویٰ کہنا دوسرے علماء کا کام ہی تاہم امید ہی کہ میری معروضات سے آپ کو اپنے سوالات کا جواب ملجاسے گا۔ اور علیحدہ کالج کی عمارتوں اور کتب خانہ کی حفاظت کیساتھ ساتھ یہ خیال بھی آپ کے دل کو دستک دیگا کہ قسطنطنیہ شام فلسطین اور عراق کی قیمت سے ان چیزوں کی قیمت کو کیا نسبت ہی۔

بالکل آخر میں مجھے یہ کہہ دینا بھی ضروری ہی کہ تحریک ترک موالات کا موجودہ حالت میں کامیاب بنانا بعینہً اس پر منحصر ہے کہ کوئی حرکت ہماری طرف سے ایسی نہ ہونی چاہئے جو نقصان من یا شکر مار کی موجب ہو اور یہی نصیحت اس ملک کے تمام سربراہان و دانشمندیوں کی ہے اسکو دانتوں سے مضبوط پکڑ لیا جائے ورنہ فائدہ کی جگہ نقصان کا اندیشہ ہی۔ والسلام۔

مورخہ ۱۲ صفر ۱۳۳۹ھ

آب میری یا التجا ہی کہ آپ سب حضرات بارگاہ رب العزت میں نہایت صدق دل سے دعا کریں کہ وہ ہماری قوم کو روانہ کرے اور ہمسو کافروں کا تختہ شق نہ بنائے اور ہمارے اچھے کاموں میں ہماری مدد فرمائے۔ **وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِیْنَ وَ صَلَّی اللّٰهُ تَعَالٰی عَلٰی خَیْرِ خَلْقِهِ مُحَمَّدٍ وَاٰلِهِ وَصَحْبِهِ اَجْمَعِیْنَ** ۵

آپ کا خیر اندیش بندہ محمود عفی عنہ ۱۶ صفر ۱۳۳۹ھ مطابق ۲۹ اکتوبر ۱۹۲۰ء